

حیدرآباد چیمبر آف کامرس کے وفد کی حیسکو چیف سے ملاقات۔ ماہ صیام میں بجلی کی بہتر فراہمی پر مبارکباد دی اور شکر یہ ادا کیا۔ بجلی چوروں کے خاتمے کیلئے صنعتکار و تاجر برادری تعاون کرے۔ بجلی کی بہتر سروس دیں گے

حیسکو چیف رحم علی اوٹھو کا وفد سے ملاقات میں اظہار خیال

حیدرآباد) (حیدرآباد چیمبر آف کامرس کے وفد نے چیئر مین نجم الدین قریشی کی سربراہی میں حیسکو چیف رحم علی اوٹھو سے ان کے دفتر میں ملاقات کی۔ وفد نے حیسکو چیف کو رمضان المبارک میں بجلی کی بہتر فراہمی دینے پر مبارکباد دی اور دلی شکر یہ بھی ادا کیا۔ اس موقع پر یوسف میمن نے حیسکو چیف کو چیمبر کی جانب سے مکمل تعاون کی یقین دہانی کرائی اور یہ بھی کہا کہ ہم تمام صنعتکار اور تاجر حیسکو کی کارکردگی کو سراہتے ہیں کہ آپ کی انتظامیہ نے ہمیں بجلی کی بہتر سروس دی ہے، اس موقع پر نجم الدین قریشی اور ظہیر جان نے حیسکو چیف کو چیمبر آنے کی دعوت بھی دی، جس کو حیسکو چیف رحم علی اوٹھو نے قبول کیا اور کہا کہ بہت جلد ہم آپ کی دعوت پر چیمبر آف کامرس کا دورہ کریں گے، حیسکو چیف رحم علی اوٹھو نے وفد کو یقین دلایا کہ ہماری اولین ترجیح ہے کہ ہم اپنے عوام صارفین کو بجلی کی بہتر سے بہتر سروس فراہم کریں، کیونکہ یہ ہمارے فرائض میں شامل ہیں، ہمیں تاجر حضرات تو 100% فیصد بجلی کے بل بروقت ادا کرتے ہیں لیکن جو کنڈہ مافیا بجلی چور ہیں ان کے خلاف آپ ہمارا ساتھ دیں تاکہ ان کو کیفر کردار تک پہنچائیں، کیونکہ یہ معاشرے کی برائی ہے، ہمیں آپ کے تعاون کی ضرورت ہے جس کے بعد ہم آپ کو مزید بہتر بجلی کی سروس دینے میں کامیاب ہونگے۔ تاجروں اور صنعتکاروں کے تعاون کی وجہ سے ہی ہماری کمپنی بجلی کی بہتر سروس دے رہی ہے۔



حیدرآباد: جیسکو چیف رحم علی اوٹھو حیدرآباد چیمبر آف کامرس کے وفد سے ملاقات کر رہے ہیں۔ حیدرآباد: چیمبر آف کامرس کے وفد کے ہمراہ جیسکو چیف رحم علی اوٹھو کا گروپ فوٹو